

आकाशवाणी

खबरां प्रोमिला जम्वाल कोला

- प्रधानमंत्री नरेंद्र मोदी होंरे 6में बिमस्टेक शिखर सम्मेलन च हिस्सा लैता। बिमस्टेक फोरम गी वैश्विक बेहतरी लेई महत्वै आहला मंच दस्सेआ।
- केंद्री मंत्रीमंडल नै महाराष्ट्र ओडिशा ते छत्तीसगढ़ दे 15एं जिलें च लंगघने आहल्लिएं च'ऊं रेल परियोजनाएं गी मंजूरी दिती जेदे पर 18 जहार 658 करोड़ रपे लागत औग।
- संसद दे दौनें सदनें गी अज्ज अनमित्थे समें लेई स्थगित करी दिता गेआ। बजट सत्र दा समापन होई गेआ ऐ।
- श्रम ते रोजगार मंत्रलय नै बीडी, सिने उद्योग ते गैर कोयला खदान श्रमिकें दे बच्चें गी शिक्षा लेई माली सहायता हासिल करोआई ऐ।
- मन्ने-परमन्ने दे फिल्म अभिनेता मनोज कुमार हुंदा अज्ज काल होई गेआ, ओह 87एं बरें दे हे।
- IPL क्रिकेट च लखनऊ सुपर जाइंट्स अज्ज लखनऊ दे एकाना स्टेडियम च मुम्बई इंडियन्स कन्ने मैच खेड्ढंगन। मैच हूने थमां किश चिरें मगरा साइडे 7 बजे खेड्ढेआ जाग।

<><><><><><>

प्रधानमंत्री नरेंद्र मोदी होंरें अज्ज आखेआ ऐ जे बिमस्टेक दुनिया दी बेहतरी लेई महत्वपूर्ण मंच ऐ ते इसी होर मजबूत कीते जाने दी लोड़ ऐ। थाइलैंड दे बैंकाक च 6में बिमस्टेक शिखर सम्मेलन च प्रधानमंत्री होंरें सहयोग कन्नै जुड़ी दी 21 सूत्री कार्य योजना दा प्रस्ताव रक्खेआ। उनें आखेआ जे हून समें आई गोदा ऐ जे बिमस्टेक मुखे मझाटै बपार बढना चाहिदा। मोदी होंरें बिमस्टेक बंज बपार संघ दी स्थापना ते हर बरे बिमस्टेक बपार शिखर सम्मेलन दे आयोजन दी बी घोषणा कीती। प्रधानमंत्री नरेंद्र मोदी होंरें अज्ज थाइलैंड च दक्खन एशिया ते दक्ख पूर्वी एशिया दे देशें दे अंतरराष्ट्री संगठन बिमस्टेक दी बैठक दे बाहरें कई दक्खिया मीटिंग लाइयां। श्री मोदी होंरें अज्ज बैंकाक च नेपाल दे प्रधानमंत्री के.पी शर्मा ओली हुदे नै गल्लकत्थ कीती। इस संदर्भ च सोशल मीडिया पोस्ट च श्री मोदी होंरें आखेआ जे भारत नेपाल कन्नै खरे सरबंधें गी तरजीह दिंदा ऐ। दौनें नेताएं भारत नेपाल मित्री दे बक्ख-बक्ख पहलुएं विशेष करी उर्जा, संपर्क, संस्कृति ते डिजिटल प्रोद्योगिकी जनेह खेतरें पर चर्चा कीती। उनें इस बरें बिमस्टेक शिखर सम्मेलन दे किश प्रमुख सकारात्मक नतीजें विशेष करी आपदा प्रबंधन ते समंद्री परिवहन दे खेतरें पर बी चर्चा कीती। प्रधानमंत्री मोदी होंरें बंगलादेश दी अंतरिम सरकार दे मुख सलाहकार मुहम्मद युनुस कन्नै बी गल्लकत्थ कीती। उनें बांगलादेश च शांति, स्थिरता, समावेशिता ते लोकतंत्र गी दोहराया। एहदे शा पैहले अज्ज बड्डलै श्री मोदी होंरें म्यांमां दे वरिष्ठ जनरल मिन आंग हलिंग हुं दे कन्नै दक्खिया मीटिंग लाई। दौनें धड़ें भारत ते म्यांमां मझाटै दक्खिया सरबंधें खासकरी कनेक्टिवटी, संचार, समर्थ निर्माण, बुनियादी ढांचे दे विकास ते दुए खेतरें पर चर्चा कीती। श्री मोदी होंरें हाल च आए दे भूचालै मगरा होए दे जान माल दे नुकसान पर संवेदना प्रगट कीतियां।



## Cabinet

केंद्री मंत्रिमंडल नै रेल मंत्रालय दिएं 4 परियोजनाएं गी मंजूरी देई दिती ऐ जिंदी कुल लागत 18 जहार 658 करोड़ रपे ऐ। अज्ज नमीं दिल्ली च संवाददाताएं गी जानकारी दिंदे होई सूचना ते प्रसारण मंत्री अश्विनी वैष्णव होरें आखेआ जे इनें परियोजनाएं कन्ने 3 राज्यें-महाराष्ट्र, ओडिशा ते छत्तीसगढ़ दे 15एं जिलें च भारती रेलवे दा मौजूदा नेटवर्क तकरीबन 1 जहार 247 किलोमीटर तगर बधी जाग ते एहमिं परियोजनाएं च संबलपुर-जरपाड़ा त्री ते चौथी लाइन, झारसुगुड़ा-सासन त्री ते चौथी लाइन, खरासिया नया, रायपुर-परमालकासा पंजमी ते 6मीं लाइन ते गोंदिया बल्हारशाह दा दोहरीकरण बी शामिल ऐ। श्री वैष्णव होरें आखेआ जे एहदे नै यात्रा सुविधा च सुधार होग ते लाजिस्टिक लागत घट्ट होग। एहदे च तेल आयात च कमी आंग ते कार्बन उत्सर्जन घट्ट करने च मदाद थहोग। श्री वैष्णव होरें आखेआ जे एहदे नै तकरीबन 3 करोड़ 79 लक्ख ध्याड़िं दा प्रतक्ख कम्म रोजगार पैदा होग। श्री वैष्णव होरें आखेआ जे मंत्रिमंडल नै 100 फीसदी केंद्री माली फंडिंग कन्ने 6 जहार 839 करोड़ रपें दे कुल खर्च कन्ने वाइब्रेंट विलेज प्रोग्राम-2 गी बी मंजूरी दिती।



## Parl. Adjourned

संसद दे दौनें सदनें गी अज्ज अनमित्थे समें लेई स्थगित करी दिता गेआ। एहदे कन्ने गै संसद दा बजट सत्र अज्ज सम्पन्न होई गेआ। एह सत्र 31 जनवरी गी शुरू होआ हा। अपने समापनी भाषणै च लोकसभा अध्यक्ष ओम बिरला होरें दस्सेआ जे बजट सत्र

दौरान सदन च 118 फीसद उत्पादकता दर्ज कीती गई। उनें आखेआ जे राज्यसभा च 16 विधेयक पारित कीते गे। एहदे थवां पैहले संसदीय मामलें दे मंत्री किरिन रिजिजू होरें आखेआ जे वक्फ संशोधन विधेयक 2025 पर 17 घंटे थमां मती चर्चा राज्यसभा च होई। उनें आखेआ जे कुसै बी विधेयक पर चर्चा दी सदन दी एह सब्भनें थवां बद्द अवधि ऐ। उनें आखेआ जे लोकसभा च बी इस विधेयक पर लगभग 14 घंटे तगर चर्चा होई।

<><><><><><><><>

Labour-Ministry

श्रम ते रोजगार मंत्रालय नै बीड़ी ते सिनेमा उद्योग ते गैर कोयला खदान श्रमिकें दे बच्चें गी शिक्षा लेई माली सहायता हासिल करोआई ऐ। 2024-25 बरे आहले शैक्षणिक बरे च वजीफे लेई दरखास्तां देने आहले 92 थमां मते बच्चें गी कुल 32 करोड़ 51 लकख रुपें बण्डे गे। मंत्रालय नै आखेआ जे योग्य बच्चें गी स्कूल, कालेज ते व्यवसायिक पाठ्यक्रमें च शिक्षा लेई हर बरै फी विद्यार्थी 25 जहार रुपें तगर दी माली सहायता दिती जंदी ऐ। एह योजना राष्ट्रीय वजीफा पोर्टल दे जरिये चलाई जा'रदी ऐ। एह योजना श्रम कल्याण महा निदेशालय दे प्रशासनिक नियंत्रण तैहत 18एं क्षेत्रें च श्रम कल्याण संगठन आसेआ लागू कीती जंदी ऐ।

<><><><><><><><>

Niti-Aayog

नीति आयोग नै नमीं दिल्ली च स्थानीय विकास योजना च उसी जलवायु मुताबक करियै मुख धारा च आहने पर इक राष्ट्रीय कार्जशाला दा आयोजन कीता। इस







